

इंडियाफर्स्ट का 20 फीसदी वृद्धि लक्ष्य

नई दिल्ली. देश की प्रमुख बीमा कम्पनी इंडियाफर्स्ट लाइफ ने प्रदेश में अपनी मौजूदगी को और पुख्ता करने की योजनाओं की घोषणा की है, जो कंपनी की दीर्घकालीन वृद्धि रणनीति का एक हिस्सा है। कंपनी 2014-15 के दौरान 20 प्रतिशत वृद्धि का लक्ष्य लिए हुए है। इंडियाफर्स्ट के बिक्री निदेशक कमलाकर साई ने बताया कि अपनी स्थापना के बाद से कंपनी ने राजस्थान में 0.81 लाख जिंदगियों को सुरक्षा कवर दिया है और लगभग 181 करोड़ का कारोबार किया है। साई ने बताया कि आज हम बैंक ऑफ बड़ौदा और आंध्रा बैंक की 541 शाखाओं के जरिए राजस्थान में उपस्थित हैं। कंपनी के लिए 2013-14 एक और कामयाब वर्ष रहा, जिसमें कंपनी ने 28 प्रतिशत की वृद्धि दर्ज की।